



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ៤២១ សហវិស

ប្រកាស

ស្តីពី

ការបង្កើតក្រុមប្រតិបត្តិសំរាប់ការអភិវឌ្ឍន៍វិស័យហិរញ្ញវត្ថុ

ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

និងជាប្រធានគណៈកម្មាធិការសំរាប់គោលនយោបាយសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ លេខ នស/រកត/១១៩៨/៦៩ ចុះថ្ងៃទី២៥ ខែវិច្ឆិកា ឆ្នាំ១៩៩៨ ស្តីពីការតែងតាំងនាយករដ្ឋមន្ត្រីនៃរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យ លេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ២៥ អនក្រ.បក ចុះថ្ងៃទី១០ ខែមិថុនា ឆ្នាំ១៩៩៧ ស្តីពីការបង្កើតគណៈកម្មាធិការសំរាប់គោលនយោបាយសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី២០ ខែសីហា ឆ្នាំ២០០០ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញឯកសារចក្ខុវិស័យនិងផែនការសំរាប់អភិវឌ្ឍន៍វិស័យហិរញ្ញវត្ថុពីឆ្នាំ២០០១-២០១០ ដែលត្រូវបានអនុម័តដោយរាជរដ្ឋាភិបាលកាលពីថ្ងៃទី២៤ ខែសីហា ឆ្នាំ២០០១
- បានឃើញស្មារតីនៃកិច្ចចរចារវាងតំណាងរាជរដ្ឋាភិបាលកម្ពុជា និងធនាគារអភិវឌ្ឍន៍អាស៊ី ចុះថ្ងៃទី១០ ខែតុលា ឆ្នាំ២០០១
- បានឃើញកិច្ចព្រមព្រៀងរវាងរាជរដ្ឋាភិបាលកម្ពុជា និងធនាគារអភិវឌ្ឍន៍អាស៊ី ចុះថ្ងៃទី១៣ ខែធ្នូ ឆ្នាំ២០០១

សំរេច

ប្រការ ១: បង្កើតក្រុមប្រតិបត្តិ (Task Force) ប្រចាំនាយកដ្ឋានវិនិយោគ និងសហប្រតិបត្តិការនៃក្រសួងសេដ្ឋកិច្ច និងហិរញ្ញវត្ថុសំរាប់កម្មវិធីអភិវឌ្ឍន៍វិស័យហិរញ្ញវត្ថុ (Financial Sector Development Program, ADB Loan No 1859-CAM (SF)) ។ សមាសភាពនៃក្រុមប្រតិបត្តិនេះមានដូចតទៅ:


- | | | |
|------------------------|---|-----------|
| ១-លោក ចាន់ សុធី | ប្រធាននាយកដ្ឋានវិនិយោគនិងសហប្រតិបត្តិការ | ប្រធាន |
| ២-លោក សេ បរម | អនុប្រធាននាយកដ្ឋានវិនិយោគនិងសហប្រតិបត្តិការ | អនុប្រធាន |
| ៣-លោក អ៊ុយ សុបុនី | មន្ត្រីការិយាល័យធនាគារអភិវឌ្ឍន៍អាស៊ី | សមាជិក |
| ៤-លោក ស៊ុន សុខនី | មន្ត្រីការិយាល័យធនាគារអភិវឌ្ឍន៍អាស៊ី | សមាជិក |
| ៥-លោកស្រី ប៊ែន ប៊ាណូនី | មន្ត្រីការិយាល័យធនាគារអភិវឌ្ឍន៍អាស៊ី | សមាជិក |

ប្រការ ២: ក្រុមប្រតិបត្តិនេះត្រូវបំពេញការងារក្រោមការណែនាំរបស់ប្រធានក្រុមប្រតិបត្តិដែលជាសមាជិកនៃក្រុមការងារបច្ចេកទេស និងជាអ្នកអនុវត្តការងារគំរោងប្រចាំថ្ងៃនូវភារកិច្ចដូចខាងក្រោម:

- រៀបចំឯកសារបង្វែរប្រាក់ពីធនាគារអភិវឌ្ឍន៍អាស៊ីមកគណនីរបស់ក្រសួងសេដ្ឋកិច្ចនិងហិរញ្ញវត្ថុ
- រៀបចំឯកសារបង្វែរប្រាក់ពីគណនីរបស់ក្រសួងសេដ្ឋកិច្ចនិងហិរញ្ញវត្ថុនៅធនាគារជាតិនៃកម្ពុជាមកគណនីរបស់ភ្នាក់ងារអនុវត្តគំរោងនៅធនាគារជាតិនៃកម្ពុជា
- ចាត់ចែង សំរបសំរួល និងត្រួតពិនិត្យ លើការប្រើប្រាស់ថវិកានៃគណនីកម្មវិធីអភិវឌ្ឍន៍វិស័យហិរញ្ញវត្ថុ (Financial Sector Development Program, ADB Loan No 1859-CAM (SF)) របស់ធនាគារអភិវឌ្ឍន៍អាស៊ី ។

ប្រការ ៣: អគ្គលេខាធិការ ខុទ្ទកាល័យ គ្រប់នាយកដ្ឋានក្រោមឱវាទក្រសួងសេដ្ឋកិច្ចនិងហិរញ្ញវត្ថុព្រមទាំងសាមីខ្លួនដូចប្រការ១ ត្រូវទទួលបន្ទុកអនុវត្តតាមប្រកាសនេះឱ្យមានប្រសិទ្ធិភាព ចាប់តាំងពីថ្ងៃចុះហត្ថលេខានេះតទៅ ។ *SKWUB*

រាជធានីភ្នំពេញ ថ្ងៃទី ០៨ ខែ សីហា ឆ្នាំ២០០២



ចំណុច:
-ធនាគារជាតិនៃកម្ពុជា